

سبق 4

کلیسیا میں سچائی کی تعلیم دیتی ہیں

تمام ادوار میں ذہین لوگ سچائیوں کی تلاش میں رہے ہیں۔ تاہم اُسے درست جگہ پر تلاش نہ کرنے کی وجہ سے انھیں ناکامی کا سامنا کرنا پڑا۔ یسوع نے خدا باپ کے حضور اپنی دعا میں کہا ”تیرا کلام سچائی ہے“ (یوحنا ۱۷: ۱۷)

بائبل مقدس ایک حیرت انگیز کتاب ہے جو ۶۶ کتابوں پر مشتمل ہے اور یہ تقریباً ۱۶۰۰ سال کے عرصہ میں لکھی گئی۔ بائبل مقدس کی خوش خبری چھوٹے چھاپے کے ساتھ ۱۳۹۵ صفحات پر مشتمل ہے۔ جس کو پڑھنے کے لئے بہت سا وقت درکار ہے۔

اب کلیسیاؤں کے نزدیک ایک بڑا مقصد یہ ہے کہ عظیم کتاب کی عظیم سچائی سکھائی جائے۔ کسی بھی دوسری کتاب سے کہیں زیادہ بائبل مقدس کے متعلق سیکھا جا چکا ہے۔ ایسا لگتا ہے کہ اس کا کوئی آخر نہیں ہے۔ بائبل مقدس کی سچائیاں لازوال ہیں ان کو گھٹایا بڑھا کر استعمال نہیں کیا جاسکتا۔

جیسے جیسے آپ بائبل مقدس کے مطالعے میں بڑھتے جاتے ہیں۔ آپ کلام مقدس کی کان یا خزانے میں سے سونا، چاندی اور جواہرات حاصل کرتے جاتے ہیں۔ اس میں چھپے خزانوں کو تلاش کرنا کسی بھی طرح بے سود نہ ہوگا۔



اس سبق میں آپ مطالعہ کریں گے.....

تعلیم دینا۔ ایک خدمتی نعمت ہے

کلیسیائی سکول

بائبل مقدس کی مطالعاتی کلاسز

عام رہنماؤں کے لئے تربیتی کلاسز

یہ سبق آپ کی مدد کرے گا.....

☆ اُستاد کی خدمت کی وضاحت کرنے میں۔

☆ کلیسیائی سکولوں کی مختلف قسموں اور بائبل کلاسز کو بیان کرنے میں۔

☆ عام رہنماؤں کے لئے تربیتی کلاسز کی اہمیت بیان کرنے میں۔

تعلیم دینا: ایک خدمتی نعمت ہے

مقصد نمبر ۱: تبلیغ اور تعلیم میں فرق بیان کرنا۔

سبق نمبر ۲ میں آپ کو روح القدس کی نعمتوں سے متعارف کروایا گیا تھا۔ روح القدس کی نعمتوں کے ساتھ ساتھ خدا نے اپنی کلیسیاء کی تعمیر کے لئے خدمتیں بھی عطا کی ہیں۔

”کلیسیاء میں ان کو خدا نے ہر جگہ رکھا ہے۔ پہلے رسول پھر نبی اور پھر اُستاد“

(۱۔ کرنتھیوں ۱۲: ۲۸)

اور اُسی نے بعض کو رسول اور بعض کو نبی اور بعض کو مبشر اور بعض کو چرواہا اور اُستاد بنا کر دے دیا۔ تاکہ مقدس لوگ کامل بنیں اور خدمت گزاری کا کام کیا جائے اور مسیح کا بدن ترقی

پائے۔ (افسیوں ۱۱: ۲۰)

افسیوں ۱۲: ۲۸	تمام خدا کے	لوگ
۱۔ کرنتھیوں ۱۲: ۲۸	منتظم	مددگار
افسیوں ۱۱: ۲۳	چرواہا	اُستاد، مبشر
افسیوں ۲۰: ۲	نبی	رسول
		یسوع مسیح کونے کے سرے کا پتھر

خدمتی نعمتیں مسیح کونے کے سرے کے پتھر کے ساتھ

مشق



1 افسیوں ۲:۲۰ پڑھیں۔ کیا آپ اُوپر دیئے گئے خاکے کی عمارت میں سے کسی ایک پتھر پر اپنا نام لکھ سکتے ہیں؟ کیوں؟ (اپنے الفاظ میں بیان کریں)

۱۔ کرنٹیوں ۱۲ باب میں خدمتوں کی اہمیت پر زور دیا گیا ہے۔ جہاں پوئس نے خدمات کی ترتیب بیان کی ہے۔ جس میں اُستاد کی خدمت کو تیسرا درجہ دیا گیا ہے۔ بائبل مقدس کے کچھ عالموں نے پاسٹر اور اُستاد کی خدمت یا نعمت کو ایک ہی درجہ دیا ہے۔

مریم اور تیمتھیس نوجوانوں کی بائبل کلاس سے لطف اندوز ہوئے۔ انکا اُستاد انڈیو جے نے اچھی طرح تیار شدہ اسباق پڑھائے اور ہر کسی کی گفتگو کرنے میں حوصلہ افزائی کی۔

تیمتھیس نے اُس سے سوال کیا پاسٹر اور اُستاد کی خدمت میں کیا فرق ہے؟

آپ کیا سمجھتے ہیں؟ مسٹر جے نے پوچھا؟

تیمتھیس نے کچھ دیر کے لئے سوچا اور پھر جواب دیا ”میرے نزدیک ان کے درمیان گہرا تعلق ہے۔ اُستاد اور پاسٹر جو کچھ بیان کرنا چاہتے ہیں۔ اُس کے بارے میں انھیں بائبل مقدس کے مطالعے اور دعا کے ساتھ خوب تیاری کی ضرورت ہے۔ شاید دونوں کے انداز بیان میں فرق ہو۔

شاید انداز بیان میں فرق ہو ہاں مسٹر جے نے کہا شاید ہم اس کو اس طرح لے سکتے ہیں۔ تمام

پاسٹر کو ضرور اُستاد ہونا چاہئے۔ ضرور ہے کہ وہ سخت مطالعہ کریں تاکہ دوسروں کو اچھی طرح سکھا اور نصیحت کر سکیں۔ اور اپنے پیغام سے دوسروں کو متاثر کر سکیں۔ تاہم تمام اُستاد پاسٹر نہیں ہوتے۔ جیسا آپ دیکھتے ہیں کہ میں ایک اُستاد ہوں۔ مگر پاسٹر نہیں ہوں۔ میں عام لوگوں کو بشارت نہیں دیتا اور نہ ہی کسی کلیسیاء کا پاسبان ہوں۔ اُستاد اور پاسبان دونوں کی کلیسیاء میں فرق خدمات ہیں۔

جیسا کہ آپ سبق نمبر ۳ میں پڑھ چکے ہیں کہ تبلیغ پیغام کا واضح اعلان ہے جس سے سامعین توبہ کرتے ہیں اور اپنے آپ کو وقف کر دیتے ہیں۔ جبکہ تعلیم دینا لوگوں کے لیے سچائی کی وضاحت کرنا ہے۔ جس سے روحانی بالیدگی ہوتی ہے۔

مسیح نے اُستادہ کو کلیسیاء میں رکھا ہے۔ جس کے پاس اُستاد کی نعمت ہو۔ اُسے اس نعمت کو اور بڑھانے کی ضرورت ہے۔ ایک اچھے واکمن نواز کی طرح اُستاد بھی پیدا کنی ایسا نہیں ہوتا۔ اُستاد کے لیے ضروری ہے کہ تربیت حاصل کرے۔ اگر وہ اپنے مضمون کو بہتر جاننا چاہتے ہیں۔ تو انہیں مطالعے کی ضرورت ہے۔ اُن کے کاندھوں پر بھاری ذمہ داری ہے۔ کہ وہ لوگوں کو خدا کا کلام سکھائیں تاکہ وہ اوروں کی تربیت کریں۔ اس لیے پُلُس رسول تیمتھیس کی حوصلہ افزائی کرتے ہوئے فرماتے ہیں ”جو باتیں تُو نے بہت سے گواہوں کے سامنے جُھ سے سنی ہیں اُنکو ایسے دیا نند آرمیوں کے سُپر ڈکر جو اوروں کو بھی سکھانے کے قابل ہوں۔ (۲- تیمتھیس ۲:۲)

اس سے پہلے وہ بیان کرتے ہیں کہ خدا نے مجھے رسول اور اُستاد مقرر کیا ہے تاکہ خوشخبری کی منادی کرو۔ ”جسکے لئے میں منادی کرنے والا اور رسول اور اُستاد مقرر ہوا۔“

۲- تیمتھیس ۱۱:۱ یہاں وہ رسول اور اُستاد کی خدمت کو یکجا کر دیتے ہیں۔ پُلُس رسول اُستادوں کا اُستاد بن گیا۔



مشق



2 تو سین میں دیے گئے جوابات میں سے بہترین جواب کا انتخاب کر کے خالی جگہ میں لکھیں۔

الف: اُستادِ کلامِ خدا کی _____ کرتا ہے۔

(منادی، وضاحت)

ب: تبلیغِ کلامِ خدا کی _____ ہے۔

(منادی کرنا، وضاحت کرنا)

ج: پُوس _____ کو خدمتی نعتیں میں تیسرا درجہ دیتا ہے۔

(تبلیغ، معلمی)

کلیسیائی سکول

مقصد نمبر ۲: کلیسیائی سکول کے کاموں کی وضاحت کریں۔

مریم اور تھیمس اُن لاکھوں ایمانداروں کی نمائندگی کرتے ہیں جو کلیسیائی سکولوں میں شمولیت کرتے ہیں۔ اور جن اجلاس کا انعقاد اتوار کو ہوتا ہے سنڈے سکول کہلاتے ہیں۔

پہلا سنڈے سکول 1780ء میں انگلستان میں شروع کیا گیا۔ ایک مہربان شخص رابرٹ ریکس نے اتوار کے دن بچوں کے بگڑے ہوئے رویے کو دیکھا۔ جب وہ کارخانوں سے فارغ ہوتے تھے۔ تو اُس نے اُن میں سے بہت سو کو ایک سنڈے سکول میں آنے کی دعوت دی جس میں اُس نے چند عورتوں کو مقرر کیا تھا جو اُن کو کلیسیائی اصول اور پڑھنا سکھاتیں تھیں۔ ایک دفعہ اُس نے غریب بھوکے بچوں کو کچے ہوئے آلودے کر سکول آنے کی رغبت دی۔

اُس کا بچوں کے ساتھ یہ کام اتنا کامیاب رہا کہ وہ ضلع جس میں وہ کام کرتا تھا اُس کو "اتواروں کی جنت" کہا جانے لگا۔ سنڈے سکول کا یہ نظریہ جلد ہی پوری دنیا میں پھیل گیا۔ یہ سکول مسیح کے ارشادِ اعظم کی تکمیل میں اہم کردار ادا کرتے ہیں کہ ہر جگہ جا کر شاگرد بناؤ اُن کو تعلیم دو کہ اُس کی باتوں پر عمل کریں۔

اگرچہ سنڈے سکول کا آغاز بچوں سے ہوتا ہے مگر اس طرح کی تربیت ہر عمر کے لوگوں کے لیے ضروری ہے۔ کچھ کلیسیاؤں میں ہر عمر کے افراد کے لیے سرگرمیاں اور کلاسز موجود ہوتی ہیں۔ اُن کا نعرہ ہے کہ سنڈے سکول سب کے لیے ہے۔ ۱۰۰ سال کی عمر تک۔ اور کبھی کبھار ۱۰۰ سے زیادہ عمر کے افراد شرکت کرتے ہیں۔

بہت ساری کلیسیائیں اب "کلیسیائی سکول" کے نام کو ترجیح دیتی ہیں کیونکہ یہ کلاسز اتوار کے

علاوہ بھی لگائی جاسکتی ہیں۔ مثال کے طور پر ہفتہ کو یا کسی بھی دن شام کو۔

چرچ سکول کی سہولیات اس مقصد کے لئے مکمل عمارت کا پیش خیمہ ہو سکتی ہے۔ ہر کلاس کی اپنی جگہ ہوتی ہے۔ جس میں پڑھائی میں مدد کے لیے تمام اشیاء موجود ہوتی ہیں۔ کچھ کلیسیائیں ایسی بھی ہوتی ہیں جن کے پاس آلات کم ہوتے ہیں یا نہ ہونے کے برابر ہوتے ہیں طالب علم درخت کے نیچے یا کسی سایے کے نیچے زمین پر بیٹھے ہوتے ہیں۔ شاید ادبی سہولیات (کتابیں) بھی میسر نہیں ہوتی ہیں۔ ناکافی سہولیات کے باوجود کچھ اساتذہ کے پاس حیران کن قابلیت موجود ہوتی ہے۔ سہولیات کچھ بھی کیوں نہ ہوں اساتذہ کے پاس پیغام ہونا چاہیے اور وہ تربیت یافتہ ہونے چاہئیں۔

وویکشن بائبل سکول (VBS) کلیسیائی سکول کی ہی ایک شاخ ہے۔ ان کا انعقاد ایک یا دو ہفتوں کے لئے کیا جاتا ہے جب بچے اپنے باقاعدہ سکولوں سے فارغ ہوتے ہیں VBS کا انعقاد کسی گھر میں، کسی دوسری عمارت میں یا کسی کیمپ میں کیا جاسکتا ہے۔

کچھ کلیسیاؤں نے مسیحی سکول بنانے میں جن میں پرائمری سطح حتیٰ کہ سینڈری سطح تک تعلیم دی جاتی ہے۔ کچھ کے پاس ایسے بالغوں کے لئے کلاسز موجود ہوتی ہیں جو پڑھنا لکھنا چاہتے ہیں ان کلاسز میں بائبل ایک مضمون کے طور پر پڑھائی جاتی ہے۔

کوئی بھی طریقہ کیوں نہ استعمال کر لیں بنیادی مقصد سب کو مسیحی تعلیم مہیا کرنا ہے۔ خدا کے کلام کی صرف منادی کافی نہیں ہے ہمارے بچوں اور نوجوانوں کو بائبل مقدس کی تعلیم کی ضرورت ہے۔ ایک مضبوط کلیسیائی سکول مضبوط کلیسیا بنانے میں مددگار ہوتا ہے۔



مشق



ہر درست جواب کے سامنے دیے گئے حرف تہجی کے گرد دائرہ لگائیں۔

3

الف: کلیسیائی سکول صرف بچوں کے لیے ہیں۔

ب: سنڈے سکول یا کلیسیائی سکول میں پڑھنا ایک اہم خدمت ہے۔

ج: اساتذہ کو تربیت کی ضرورت ہے چاہے وہ ہفتے میں ایک ہی

گھنٹہ کیوں نہ پڑھاتے ہوں۔

د: اجتماعی طور پر کلیسیائی سکول کا کلیسیاء پر کوئی اثر نہیں ہوتا۔

4 رسائی کے لئے چار ممکنہ طریقے بیان کریں جو ایک کلیسیائی سکول کے پاس

4

ہونے چاہئیں۔


اپنے جوابات چیک کریں۔

بائبل مقدس کی مطالعاتی کلاسز

مقصد ۳: بائبل مقدس کی مطالعاتی کلاسز میں حصہ لینے کے فوائد بیان کریں۔

کلیسیائی سکول کے قریب ترین بائبل مقدس مطالعاتی کلاسز ہیں۔ بالغ اکثر اپنے آپ کو بائبل کے سنجیدہ مطالعہ میں مشغول کر لیتے ہیں۔ اس میں بھی کلیسیائی سکول کی طرح عمر کا کوئی تقاضہ نہیں ہے۔ اگرچہ بائبل سٹڈی کو مردوں، عورتوں اور نوجوانوں کے گروپ میں تقسیم کیا جاسکتا ہے۔ اکثر اوقات بڑی کلیسیائیں بائبل سٹڈی کی کلاسز تقسیم کر دیتی ہیں تاکہ لوگ ان میں اپنی ضرورت کے مطابق شامل ہو سکیں۔

بہت سی کلیسیاؤں میں ہفتہ کے درمیان ایک عبادت منعقد کی جاتی ہے جس میں ایک وقت میں دعا اور بائبل سٹڈی یا بائبل مقدس کا مطالعہ کیا جاتا ہے۔ پاسٹریا کلیسیائی رہنما بائبل مقدس کی تعلیم دیتے ہیں۔



ان اوقات میں کوئی ایک مضمون جیسے ”نجات“ کا انتخاب کر لیا جاتا ہے یا کسی شخص کے حالات زندگی کا انتخاب کر لیا جاتا ہے مثال کے طور پر موسیٰ یا داؤد کے حالات زندگی یا کسی کتاب کے حوالے کا انتخاب کر لیا جاتا ہے۔

دلچسپ بائبل سٹڈی کا انعقاد روح القدس کے مسح سے کروایا جاسکتا ہے۔ جس سے ہر کوئی برکت پاسکتا ہے۔ پلُس کہتا ہے ”مسح کے کلام کو اپنے دلوں میں کثرت سے بسنے دو“۔ (کُلسیوں ۱۶:۳) پینٹسٹ کے دن کے بعد رسولوں نے ایمانداروں کو ایمان کی تعلیم دی۔ (اعمال ۲:۴۲) ساہا سال سے اسی تعلیم پر زور دیا جاتا رہا ہے۔ (اعمال ۱۹:۹-۱۰:۲۰:۲۰) وہ کلیسیاء جس کی جڑیں کلام خدا میں مضبوط ہیں مضبوط کلیسیاء ہے اور وہ کسی اجنبی تعلیم سے ہلائی نہیں جاسکتی۔ جب ہم روحانی طور پر بالغ ہو جاتے ہیں۔ تو پھر ہم آدمیوں کی بازیگری اور مکاری کے سبب سے ہر ایک تعلیم کے جھوکے سے موجوں کی طرح اُچھلتے اور بہتے نہیں رہتے۔ (انسویوں ۴:۱۳-۱۳)

ایمانداروں کے گھروں میں بائبل سٹڈی کا اجراء بہت فائدہ مند ثابت ہوا ہے۔ ہفتے کے دوران کسی مناسب وقت اور مناسب جگہ پر دس یا بیس لوگوں کے لیے کلاس کا انعقاد کیا جاسکتا ہے۔ اس طرح کی بائبل سٹڈی خدا کے کلام کو زندگیوں کے قریب لانے کے لیے فائدہ مند ثابت ہو سکتی ہے۔ گھر کے ماحول میں لوگ ایک دوسرے سے اپنے تجربات اور سچائیوں کے بارے میں گفتگو کرنے میں زیادہ آزادی محسوس کرتے ہیں۔ اس طرح کے گھریلو سٹڈی کے نظام میں اکثر اساتذہ قبل از وقت ہی کلاسز میں رفاقت حاصل کر لیتے ہیں اس طرح کی مدد حاصل ہونے کے ساتھ ساتھ اساتذہ کو چاہیے کہ وہ سبق سے پہلے اپنا وقت تیاری اور دعا میں صرف کریں۔

بذریعہ خط و کتابت کو رسز جس طرح گلوبل یونیورسٹی پیش کرتی ہے۔ بہت مفید ثابت ہوتے

ہیں۔ اکٹھے ان اسباق کے سلسلہ کا مطالعہ کرنا سب کے لئے دلچسپی کا باعث ثابت ہو رہے ہیں۔ جو کامیابی سے یہ کورس مکمل کرتے ہیں ان کو اسناد بھی دی جاتی ہے۔

بائبل سٹڈی کیپ میں یا کسی دعوت میں کروائی جاسکتی ہے۔ جب لوگ گھر اور دوسری مصروفیت سے دور ہوتے ہیں وہ زیادہ اچھی طرح سے خدا کے کلام پر غور و خوض کر سکتے ہیں۔ اچھی اور صحت مند بائبل سٹڈی اچھا پھل پیدا کرتی ہے۔ اور جب ساتھ دعا میں بھی وقت گزارا جاتا ہے تو زیادہ پھل پیدا ہوتا ہے۔

مشق



5 ہر جملے کی تکمیل کے سامنے دیے گئے حرف کے گرد دائرہ لگائیں۔ بائبل سٹڈی کے گروپ کا ایک فائدہ یہ ہے۔

الف: بے تکلفانہ ماحول میں لوگ اپنے تجربات کو بیان کرنے میں آزادی محسوس کرتے ہیں۔

ب: وہ کسی خاص عمر کے گروپ کی ضرورت پوری کرنے کے لئے بہتر ثابت ہو سکتے ہیں۔

ج: گروپ سٹڈی دلچسپ اور پُر اثر ہو سکتی ہے۔

د: یہ گر جاگھر جانے کا پیش خیمہ ہوتی ہے۔

6 ہمارے سبق میں بائبل کلاس کے دوران مطالعہ کے تین ممکنہ طریقے بتائے

گئے ہیں جن میں سے ایک مضمون کا چناؤ ہے دوسرے دو

عام رہنماؤں کی تربیت کے لئے کلاسز

مقصد نمبر ۴: عام رہنماؤں کی تربیتی کلاسز کے مقاصد کی شناخت کریں۔

موسم بہار کی ایک خوش گوار شام میں تمہیں اور مریم گرجہ گھر سے واپس آرہے تھے۔ تو مریم نے پوچھا کہ یہ عام رہنماؤں کی تربیتی کلاس کیا ہے؟ عام رہنما کیا ہوتے ہیں؟ کیا آپ جارہے ہیں؟

نہیں تمہیں نے جواب دیا۔ تمہارے دوسرے سوال کے لئے عام رہنما وہ لوگ ہوتے ہیں جو عام روایتی کام کرتے ہیں مگر کلیسیاء میں بھی کام کرتے ہیں۔ یہ ایملڈر، ڈیکن، گروپ لیڈر، یا سنڈے سکول کے استاد ہو سکتے ہیں۔ جیسے کہ ایلن۔

جیسے کہ ایلن اس کا کیا مطلب ہے؟ ایلن نے اُن کے ساتھ مل کر پوچھا تم جاننا پسند نہیں کرو گے تمہیں ہنستا ہے اور اُس کو تنگ کرتا ہے۔

لیکن سنجیدگی سے ایلن ہم تمہارے عام رہنما ہونے اور کل سے شروع ہونے والی تربیتی کلاسز کے متعلق بات کر رہے تھے۔ تم جانتے ہو۔ ٹھیک ہے نا! بالکل ٹھیک۔ ایلن نے جواب دیا۔ جتنی بھی میں تربیت حاصل کر سکتا ہوں مجھے اُس کی ضرورت ہے۔ خداوند کے کام میں رہنا ہونا بہت بڑی ذمہ داری ہے۔ تمہیں اگر تم چاہو تو ایک کلاس میں بیٹھ سکتے ہو۔

ہمیں مستقبل کے لئے رہنماؤں کو تربیت دینے کی ضرورت ہے۔ ہمارے پاس اور اُن کے اسٹنٹ ہر چیز کی دیکھ بھال نہیں کر سکتے خاص کر جب کلیسیاء بڑھ رہی ہے۔ ہمیں اُن کو آزاد کرنا ہے تاکہ وہ روحانی خدمت سرانجام دے سکیں درحقیقت خدا کے تمام لوگوں کو مسیحی خدمت کے لیے تیار رہنا چاہیے۔

کلیسیائیں کیا کرتی ہیں

۱۔ تینتھیس ۱:۳۔ ے میں کلیسیائی رہنماؤں کا حصیاریہان کیا گیا ہے انہیں ایمان میں مضبوط ہونا چاہیے، باعزت زندگی بسر کرتے ہوں۔ عام رہنماؤں کی تربیتی کلاس میں کلیسیائی امور اور لوگوں کے مختلف امور میں مدد کے لئے مطالعہ کروایا جاتا ہے۔ یہ ان سب کے لئے بہت اہمیت کی حامل ہے جن کو خدا اس خدمت کی ذمہ داری کے لئے بلا تا ہے۔

مشق



7 ہر جملہ کی درست تکمیل کے سامنے دیے گئے حرف کے گرد دائرہ لگائیں عام رہنما کی تربیتی کلاسز کارکن تیار کرنے میں مددگار ہوتی ہیں۔

الف: بائبل کی چائیاں سکھانیکے لئے۔

ب: پائرنبننے کے لئے۔

ج: عملی مسیحی خدمت کے لئے۔

د: کلیسیاء میں مزید ذمہ داریوں کے لئے۔



اپنے جوابات کی پڑتال کریں

1 ایمان دار کی حیثیت سے آپ کا جواب ”ہاں“ ہو سکتا ہے کیونکہ آپ اپنی زندگی مسیح پر تعمیر کر رہے ہیں۔

5 الف: بے تکلفانہ ماحول میں اکثر لوگ اپنے تجربات بیان کرنے میں آزادی محسوس کرتے ہیں۔

ب: وہ کسی خاص عمر کے گروپ کی ضرورت پوری کرنے کے لیے بہتر ثابت ہو سکتے ہیں۔

ج: گروپ سنڈی دلچسپ اور پڑا اثر بھی ہو سکتی ہے۔

2 الف: وضاحت

ب: منادی کرنا۔

ج: تعلیم دیتے ہوئے۔

6 کسی شخص کی زندگی۔ یا بائبل کا حوالہ۔

3 الف: غلط۔ ب: درست۔

ج: درست۔ د: غلط۔

7 الف: بائبل کی سچائیاں سکھانے کے لئے۔

ب: عملی مسیحی خدمت کے لئے۔

ج: کلیسیاء میں مزید ذمہ داریوں کے لئے۔

درج ذیل میں سے آپ کوئی بھی لے سکتے ہیں

4

بچوں کو یا نوجوانوں کو تعلیم دینا۔ بہروں کے لئے کلاسز، ویکشن بائبل سکول،
سمر کمپ، مسیحی سکول، تعلیم بالغاں کی کلاسز، یا اور رسائی کا ذریعہ جو آپ
جانتے ہوں۔